

ಮಲಕ್‌ಗಳನ್ನು ಕಾಣುವಾಗ, ಮರಳಲ್ಪಡುವ ಕೆಟ್ಟ ಸ್ಥಾನದ ಕುರಿತು ಮುನ್ನೆಚ್ಚರಿಕೆ ನೀಡುವ ಮಲಕ್‌ಗಳು, ವಾಹ್! ಅದೆಂತಹ ವಿನಾಶಕರವಾದ ಪತನ! ಅದೆಷ್ಟು ಕಹಿಯಾದ ಪಾನೀಯ! ಅದೆಷ್ಟು ಸನಿಹದ ಯಾತ್ರೆ! ಅದೆಷ್ಟು ಸಂಕಷ್ಟಕರವಾದ ವಿಷಮಾವಸ್ಥೆ! ಬಾಕಿಯಾಗಬೇಕೆಂದು ಬಯಸುವವರು ಅದು ಹೇಗೆ ಇನ್ನೂ ಬಯಸುತ್ತಾರೆ? ಅವರು ಈ ಆಲಿಸುತ್ತಿರುವುದೆಲ್ಲವನ್ನೂ ಸತ್ಯವೆಂದು ನಂಬುತ್ತಿದ್ದಾರೆ. ಕೊರತೆಯೆಸಗುವವರಿಗೆ ನಿರೀಕ್ಷಿಸಲೇನಿದೆ? ವಂಚಿತರು ಯಾವ ನೆಪಗಳನ್ನೊಡ್ಡುವರು? ಮರಣದಿಂದ ಅವರನ್ನು ಬಚ್ಚಿಡಬಹುದೆಂದು ಭಾವಿಸುತ್ತಾರೋ? ಶಾಶ್ವತವಾಗಿ ಅವರನ್ನು ಬಾಕಿಯಾಗಿಸಲಾಗುವುದೆಂದು ಭಾವಿಸುತ್ತಿದ್ದಾರೆಯೇ? ಪ್ರಭುವಿನ ಶಿಕ್ಷೆಯಿಂದ ಅವರನ್ನು ಮರೆಮಾಚಬಹುದೆಂದು ಅವರು ಭಾವಿಸುತ್ತಿದ್ದಾರೆಯೇ? ಅವರ ಊಹೆಯು ಮಹಾಕೆಟ್ಟದು!! ಆದರೆ ಮೃತ್ಯುವು ಅನೀರೀಕ್ಷಿತವಾಗಿ ಬಂದು ಅವರನ್ನು ಮೋಣಕಾಲೂರಿಸುವುದು, ಆಗ ಅದನ್ನು ತಡೆಯಲಾಗದು, ಅವಧಿ ನೀಡಲಾಗದು!!! ಇಹಲೋಕದಲ್ಲಿ ಅಲ್ಪಕಾಲ ಮಾತ್ರವೇ ಇರುವುದೆಂದು ಅರಿತುಕೊಳ್ಳುವವರಲ್ಲಿ ಅಲ್ಲಾಹು ನಮ್ಮನ್ನು ಸೇರ್ಪಡಿಸಲಿ. ಮರಣದ ಆಗಮನವನ್ನು ಕಾದು ಸಿದ್ಧರಾಗಿರುವವರಲ್ಲಿ ಅಲ್ಲಾಹು ನಮ್ಮನ್ನೂ ಸೇರಿಸಲಿ. ಅಲ್ಲಾಹುವನ್ನು ಅನುಸರಿಸಲು ಯೌವನ ಮತ್ತು ವೃದ್ಧಾಪ್ಯವನ್ನು ವ್ಯಯಿಸಿದವರಲ್ಲಿ ಅಲ್ಲಾಹು ನಮ್ಮನ್ನೂ ಒಳಪಡಿಸಲಿ.

ವ್ಯಥೆ ಮತ್ತು ದುಃಖಗಳನ್ನು ಹೋಗಲಾಡಿಸುವುದರಲ್ಲಿ ಅತ್ಯಂತ ಸಮರ್ಥವೂ, ಹೃದಯಗಳೂ, ಮನಸ್ಸುಗಳೂ, ಹೃದಿಸ್ಥಗೊಳಿಸಿರುವವುಗಳ ಪೈಕಿ ಅತ್ಯಂತ ಪ್ರಯೋಜನಕಾರಿಯೂ, ಪಾರಾಯಣ ವೇಳೆಯಲ್ಲಿ ಮೌನ ಪಾಲಿಸಿ ಅಲಿಸುವವುಗಳ ಪೈಕಿ ಅತ್ಯಂತ ಉತ್ಕೃಷ್ಟವಾದುದೂ ಆಗಿದೆ, ಏಕೈಕನೂ, ಅತ್ಯುದಾರಿಯೂ ಆದ ಅಲ್ಲಾಹುವಿನ ವಚನವಾದ ಕುರ್‌ಆನ್!

“ನೀನು ಮತ್ತು ಅವರೆಲ್ಲರೂ ಮಯ್ಯತ್ (ಮೃತರಾಗುವಿರಿ) ಆಗುವಿರಿ, ಆ ಬಳಿಕ ನೀವು ಅಂತ್ಯದಿನದಂದು ನಿಮ್ಮ ಪ್ರಭುವಿನ ಬಳಿ ತರ್ಕಿಸುವಿರಿ.” (ಕುರ್‌ಆನ್)



ಮೀಲಾದುನ್‌ನಬಿಯ ಕುರಿತು

ಶುಕ್ರವಾರದ ನುಬಾತಿಯ್ಯ

ಖುತ್ಬಾದಲ್ಲೇಕೆ

ಪ್ರಸ್ತಾಪಿಸಲಾಗಿದೆ?



IMAGE PUBLICATIONS

Salafi Complex, APMC Road, Puttur 574201

ಪರಮ ದಯಾಮಯನೂ ಕರುಣಾಮಯಿಯೂ ಆದ ಅಲ್ಲಾಹುವಿನ ನಾಮದಿಂದ

ಕೇರಳ-ಕರ್ಣಾಟಕದ ಸುನ್ನೀ ಮಸೀದಿಗಳಲ್ಲಿ ಶುಕ್ರವಾರದಂದು ಓದಲಾಗುವ ಖುತ್ಬಾವನ್ನು 'ನುಬಾತ್ತಿಯ ಖುತ್ಬಾ' ಎನ್ನಲಾಗುತ್ತದೆ. ಇದನ್ನು ರಚಿಸಿದವರು ಇಬ್ನು ನುಬಾತ್ತತ್ತ್ಲ್ ಫಾರಖಿ ಆಗಿದ್ದಾರೆ. ಇವರು ಹಿಜ್ರ 337 ಅರ್ಥಾತ್ ಕ್ರಿ. ಶ. 948ರಲ್ಲಿ ಸಿರಿಯಾದ ಹಳೆಯ ರಾಜಧಾನಿಯಾದ ಹಲಬ್ (ಹಲಪ್ಪೋ) ಅನ್ನು ಕೇಂದ್ರವಾಗಿರಿಸಿಕೊಂಡು ಆಡಳಿತ ನಡೆಸುತ್ತಿದ್ದ ಸೈಫುದ್ದೌಲ ಚಕ್ರವರ್ತಿಯ ಅರಮನೆಯ ಭಾಷಣಕಾರರೂ, ಚಕ್ರವರ್ತಿಯ ಮಸೀದಿಯ ಖತೀಬರೂ ಆಗಿದ್ದರು. ಚಕ್ರವರ್ತಿಯ ಮಸೀದಿಯಲ್ಲಿ ಓದುವುದಕ್ಕೋಸ್ಕರ ರಚಿಸಲಾದ ಖುತ್ಬಗಳಾಗಿವೆ ಇವು.

ಇದು ಸಲಫಿಗಳ ಅಭಿಪ್ರಾಯವಲ್ಲ. ಪ್ರಸ್ತುತ ಖುತ್ಬಾವನ್ನು ಮಲಯಾಳಂ ಭಾಷೆಗೆ ಅನುವಾದಿಸಿದ ಕೇರಳ ಸುನ್ನೀ ವಿದ್ವಾಂಸರಾದ ಕೆ.ವಿ. ಮುಹಮ್ಮದ್ ಮುಸ್ಲಿಯಾರ್ ಪಂದಾವೂರ್ ತನ್ನ 'ನುಬಾತ್ತಿಯ ಖುತ್ಬಾ ಪದಾನುಪದ ಪರಿಭಾಷೆ' ಎಂಬ ಗ್ರಂಥದ ಒಂಭತ್ತನೇ ಪುಟದಲ್ಲಿ ಬರೆದ ಅಭಿಪ್ರಾಯವಾಗಿದೆ. ಚಕ್ರವರ್ತಿಯ ಮಸೀದಿಯಲ್ಲಿ ಓದುವುದಕ್ಕೋಸ್ಕರ ರಚಿಸಲಾದ ಅದೇ ಖುತ್ಬಾವನ್ನು ಇಂದು ಕೂಡಾ ಓದಲಾಗುತ್ತದೆ.

ಆದರೆ ಈ ಖುತ್ಬಾದಿಂದ ಹೆಚ್ಚಿನವರಿಗೂ ಯಾವುದೇ ಪ್ರಯೋಜನ ಲಭಿಸುವುದಿಲ್ಲವೆಂದು ಅದೇ ಅನುವಾದ ಗ್ರಂಥದಲ್ಲಿ ಕಣ್ಣಿಯತ್ ಅಬ್ದುರಹೀಮ್ ಮುಸ್ಲಿಯಾರ್ ಅಭಿಪ್ರಾಯ ಪಡುತ್ತಾರೆ. ಅವರು ಬರೆಯುವುದನ್ನು ನೋಡಿರಿ:

“ಪ್ರತಿಯೊಂದು ಪ್ರದೇಶದ ಮುಸ್ಲಿಮರ ಧಾರ್ಮಿಕ ಅಜ್ಞಾನವನ್ನು ಪರಿಹರಿಸಲು ಮತ್ತು ಸಕಾಲಿಕ ವಿಷಯಗಳ ಕುರಿತು ಅವರನ್ನು ಪ್ರಜ್ಞಾವಂತರನ್ನಾಗಿಸಲಿಕ್ಕೋಸ್ಕರ ಜುಮುಅಃ ನಮಾಝ್‌ಗಿಂತ ಮುಂಚಿತವಾಗಿ ಎರಡು ಖುತ್ಬಾಗಳು ಕಡ್ಡಾಯಗೊಳಿಸಲ್ಪಟ್ಟವೆ. ಆದರೆ ಅರಬೀ ಭಾಷೆ ತಿಳಿಯದಿರುವುದರಿಂದ ಹೆಚ್ಚಿನವರಿಗೂ ಈ ಪ್ರಯೋಜನವು ಲಭಿಸುವುದಿಲ್ಲ. ಇದಕ್ಕೊಂದು ಪರಿಹಾರವೆಂಬಂತೆ ಖುತ್ಬಾವನ್ನು ಅನುವಾದಗೊಳಿಸಿ ಪ್ರಕಟಗೊಳಿಸಲಾಗುತ್ತದೆ ಎಂದು ನಾನು ಭಾವಿಸುತ್ತೇನೆ.” (ನುಬಾತ್ತಿಯ ಖುತ್ಬಾ ಪದಾನುಪದ ಅನುವಾದ ಪುಟ 8)

ತಮ್ಮ ಖುತ್ಬಾದಿಂದ ಹೆಚ್ಚಿನವರಿಗೂ ಯಾವುದೇ ಪ್ರಯೋಜನ ಲಭಿಸುತ್ತಿಲ್ಲ ಎಂಬ ಸತ್ಯವನ್ನು ಅರಿತೋ ಅರಿಯದೆಯೋ ಒಪ್ಪಿಕೊಂಡದ್ದಕ್ಕೆ ಕೃತಜ್ಞತೆಗಳನ್ನು ಸಲ್ಲಿಸೋಣ. ಈ ಖುತ್ಬಾದಲ್ಲಿ ಎಲ್ಲ ಅರಬೀ ತಿಂಗಳಿಗೂ ಐದು ಖುತ್ಬಾಗಳಂತೆ ನಿಗದಿಗೊಳಿಸಲಾಗಿದೆ. ಇಸ್ಲಾಮೀ ಕ್ಯಾಲೆಂಡರ್‌ನ ಪ್ರಥಮ ತಿಂಗಳಾದ ಮುಹರ್ರಮ್ ತಿಂಗಳ ಮೊದಲ ಶುಕ್ರವಾರದ ಜುಮುಅಃ ಖುತ್ಬಾಕ್ಕೆ 'ಮುಹರ್ರಮ್ ತಿಂಗಳು ಒಂದನೇ ಜುಮುಅಃ : ಆಶುರಾ ಉಪವಾಸ ಶ್ರೇಷ್ಠತೆ' ಎಂಬ ಶೀರ್ಷಿಕೆಯನ್ನು ನೀಡಲಾಗಿದೆ. ಮುಹರ್ರಮ್ ತಿಂಗಳ ಎರಡನೇ ಜುಮುಅಃಕ್ಕೆ ಆಶುರಾ, ತಾಸುಆ ಉಪವಾಸ ಎಂಬ ಶೀರ್ಷಿಕೆಯನ್ನು ನೀಡಲಾಗಿದೆ. ರಜಬ್ ತಿಂಗಳ ಒಂದನೇ ಜುಮುಅಃಕ್ಕೆ ಯುದ್ಧ ನಿಷಿದ್ಧ ತಿಂಗಳುಗಳು ಮತ್ತು ಮೂರನೇ ಜುಮುಅಃಕ್ಕೆ ರಜಬ್‌ನ ಶ್ರೇಷ್ಠತೆ ಎಂಬ ಶೀರ್ಷಿಕೆಯನ್ನು ನೀಡಲಾಗಿದೆ. ಶಅಬಾನ್ ತಿಂಗಳ ಒಂದನೇ ಜುಮುಅಃಕ್ಕೆ ಬರಾಅತ್ ರಾತ್ರಿ ಎಂದೂ ಶಅಬಾನ್ ಐದನೇ ಜುಮುಅಃಕ್ಕೆ ರಮದಾನ್ ಬಗ್ಗೆಯೂ ಶೀರ್ಷಿಕೆ ನೀಡಲಾಗಿದೆ.

ವಿಧಿಯನ್ನು ತಡೆಯಲು ಮಹತ್ತರವಾದ ಸ್ಥಾನದಿಂದ ಸಾಧ್ಯವಾಗುತ್ತಿದ್ದರೆ, ಆಪತ್ವನ್ನು ತಡೆಯಲು ಸುಂದರವಾದ ವದನವು ಪ್ರಯೋಜನಕಾರಿಯಾಗುತ್ತಿದ್ದರೆ, ಮೊಟ್ಟಮೊದಲು ಮಹತ್ವಪೂರ್ಣರಾದ ಪ್ರವಾದಿ(ﷺ)ರವರು ರಕ್ಷೆ ಹೊಂದುತ್ತಿದ್ದರು. ಆದರೆ ಇದರಂತಿರುವ ಒಂದು ರಬೀಉಲ್ ಅವ್ವಲ್‌ನಲ್ಲಿ ಪ್ರವಾದಿ(ﷺ)ರವರು ವಫಾತಾದರು. ವಿಧಿಸಲ್ಪಟ್ಟ ಮರಣ ಪಾಶವು ಪ್ರವಾದಿ(ﷺ)ರವರನ್ನು ಆವರಿಸಿತು. ಅನರ್ಘ್ಯವಾದ ಆತ್ಮವನ್ನು ಹಿಡಿಯಲು ಮಲಕಿಗಳು ಬಂದರು. ಮರಣದ ಹಿಡಿತದಿಂದ ಪ್ರವಾದಿ(ﷺ)ರವರನ್ನು ವಿಮೋಚಿಸಲು ಸೃಷ್ಟಿಗಳಿಗೆ ಸಾಧ್ಯವಾಗದೆ ಹೋಯಿತು. ಕೊನೆಗೆ ಕೊರಳಲ್ಲಿ ಸುತ್ತಿದಾಗ, ಶ್ವಾಸವು ಮರಣದ ಹಿಡಿತದಲ್ಲಿ ಅದುಮಲ್ಪಟ್ಟಾಗ, ಬಲಗಾಲನ್ನು ಚಾಚಿ ಎಡಗಾಲನ್ನು ಮಡಚುತ್ತಿದ್ದಾಗ, ಅವಯವಗಳು ಮತ್ತು ಅಂಗಾಂಗಗಳು ನೋವನುಭವಿಸಿದಾಗ, ಆ ವೇಳೆಯ ನೋವು ಪ್ರವಾದಿ(ﷺ)ರವರ ಹಣೆಯಲ್ಲಿ ಬೆವರನ್ನು ಮೂಡಿಸಿದವು, ಅಗಲಲು ಸಮಯವಾಯಿತೆಂದು ಪ್ರವಾದಿ(ﷺ)ರವರಿಗೆ ಅರುಹಿದವು. ಸಂಶುದ್ಧೆಯಾದ ಪುತ್ರಿ ಫಾತಿಮಾ(ؑ) ಅತ್ತರು. ವಿರಹ ದುಃಖಾಗ್ನಿಯನ್ನು ನುಂಗುವ ಪುತ್ರಿ ಗದ್ಗದಿತರಾದರು. ಓ ನನ್ನ ನೋವು! ಓ ತಂದೆಯೇ! ತಮ್ಮ ನೋವನ್ನು ಕಾಣಬೇಕಾಗಿ ಬಂದ ನನ್ನ ನೋವು!! ಇದಕ್ಕೆ ಪ್ರವಾದಿ(ﷺ) ರವರು ಉತ್ತರಿಸಿದರು, ಮಗಳನ್ನು ಆಲಿಂಗಿಸುತ್ತಾ ವಿದಾಯ ಕೋರುತ್ತಾ ಪ್ರವಾದಿ(ﷺ)ರವರು ಹೇಳಿದರು;

ಓ ಪುತ್ರಿ, ನಿನ್ನ ತಂದೆಗೆ ಈ ದಿನದ ಬಳಿಕ ನೋವಿಲ್ಲ, ಮಗಳೇ, ತೂಕಡಿಕೆಯಾಗಲೀ, ನಿರ್ದಯಾಗಲೀ ಬಾಧಿಸದ ಪ್ರಭು ನಿನ್ನ ತಂದೆಗೆ ಮುಂದೆ ನೋವಿನಿಂದ ನಿರ್ಭಯತ್ವವನ್ನು ನೀಡಿರುವನು. ಹಸನ್(ؑ) ಮತ್ತು ಹುಸೈನ್(ؑ) ದುಃಖಿಸಿದರು, ಓ ನಮ್ಮ ತಾತಾ!!

ಬೀವಿ ಆಯಿತಾ ದುಃಖಿಸಿದರು, ಓ ನನ್ನ ಅಬುಲ್ ಕಾಸಿಮ್!!

ಯಾವ ಉನ್ನತ ಕುಲಗೋತ್ರದವನು ಇಲ್ಲಿ ತಲೆ ಎತ್ತಲಿಲ್ಲ?

ಯಾವ ಕಣ್ಣು ಇಲ್ಲಿ ಅಳಲಿಲ್ಲ?

ಪ್ರವಾದಿ(ﷺ)ರವರ ಬೇರ್ಪಡುವಿಕೆಯಲ್ಲಿ ಅಧಿಕವಾಗದ ದುಃಖ ಯಾವುದು?

ಅದರ ವಿದೂರತೆಯಿಂದ ಅಪ್ರಾಪ್ಯವಾಗದ ಸಾಂತ್ವನ ಯಾವುದು?

ಆದರೆ ಪ್ರವಾದಿ(ﷺ)ರವರು ಕುಡಿದದ್ದು ಮರಣದ ಶುದ್ಧ ಹೂಜಿಯಿಂದಾಗಿದೆ. ಅಂತ್ಯ ದಿನದಂದು ಉಂಟಾಗುವ ಸಂದೇಹದ ನಹಾಸ್‌ಗಳಿಂದೆಲ್ಲಾ ಪ್ರವಾದಿ(ﷺ) ರವರು ನಿರ್ಭಯರಾಗಿರುವರು. ಪ್ರವಾದಿ(ﷺ)ರವರು ವಿಚಾರಣಾ ದಿನದಂದು ಶಿಫಾರಸ್ಸುಗಾರರಾಗಿರುವರು. ಆಕಾಶ ಭೂಮಿಗಳಲ್ಲಿ ಅತ್ಯಾದರಣೀಯರು.

ಆದರೆ ಮಹಾಪಾಪಗಳಲ್ಲಿ ವಂಚಿತರಾದ ನಮ್ಮ ಸ್ಥಿತಿಯೇನಾಗಿರುವುದು? ಆಪತ್ತು ಎರಗುವುದರಲ್ಲಿ ನಿರ್ಭಯರೂ, ಲೌಕಿಕ ಸುಖಾಡಂಬರಗಳಲ್ಲಿ ತಲ್ಲೀನರೂ ಆದ ನಮ್ಮ ಅಂತ್ಯವು ಶುದ್ಧವಾದ ನಂತರ ಮಲಿನವಾದದ್ದೇ ಆಗಿದೆ. ಸಿಹಿಯ ಬಳಿಕ ಅಂತ್ಯವು ಖಂಡಿತವಾಗಿಯೂ ಕಹಿಯಾಗಿರುವುದು. ಕೊನೆಯಲ್ಲಿ ಮರಣವು ಅನೀರೀಕ್ಷಿತವಾಗಿ ಬಂದೆರಗುವುದು. ದುರ್ನಾತ ಬೀರುವ ಅಸಹ್ಯಕರವಾದ ಹೂಜಿಯಿಂದ ಮರಣದ ರುಚಿ ಸವಿಯಬೇಕಾಗುವುದು. ದುಷ್ಕರ್ಮಗಳಿಗೆ ಪ್ರತಿಫಲ ಲಭಿಸುವುದು. ಆಯುಷ್ಯವು ಮುಗಿದರೆ, ಸ್ಥಿತಿಗಿತಿಗಳು ಬದಲಾಯಿಸಲ್ಪಟ್ಟರೆ, ಅವಧಿಗೋಸ್ಕರ ನೆಪಗಳನ್ನು ಹೇಳುವಾಗ, ಮೋಹಗಳ ಬೇರು ಕಿತ್ತೆಸೆಯಲ್ಪಡುವಾಗ, ಕೋಪಾಧಿಷ್ಟಿತರಾದ

ರಬೀಉಲ್ ಅವ್ವಲ್ - ದ್ವಿತೀಯ ಜುಮ್‌ಅಃ ಪ್ರವಾದಿ(ﷺ)ರವರ ವಘಾತ್ (ಮುಂದುವರಿಕೆ)

ಅಲ್ಲಾಹುವಿಗೇ ಸ್ತುತಿ. ಅವನು ತನ್ನ ರಚನೆಯನ್ನು ಪೂರ್ಣರೂಪದಲ್ಲಿ ನಿರ್ವಹಿಸಿದಾಗ ಅದು ಸಂತುಲಿತಗೊಂಡಿತು. ಅವನು ಆಹಾರವನ್ನು ಎಲ್ಲಾ ಜೀವಿಗಳಿಗೂ ನೀಡಿದಾಗ ಅದಲ್ಲಕ್ಕೂ ಬಂದು ತಲುಪಿತು. ಅದಕ್ಕೆ ಕೃತಜ್ಞತೆಯನ್ನರ್ಪಿಸುವುದನ್ನು ಬಾಧ್ಯತೆಯನ್ನಾಗಿಸಿದಾಗ ಅದು ಅನಿವಾರ್ಯವಾಯಿತು. ಅವನ ಕಾರ್ಯವು ಮಹತ್ತರವಾದಾಗ ಅದು ವಿಜಯ ಹೊಂದಿತು. ಅವನಿಗೇ ಸ್ತುತಿ, ಸ್ತುತಿಸಲು ತೌಫೀಕ್ ಲಭಿಸಿದವನ ಸ್ತುತಿ. ವಾಗ್ದಾನವನ್ನು ನಂಬಿದವನ ಸ್ತುತಿ. ಉದ್ದೇಶವನ್ನು ಸಾಕ್ಷಾತ್ಕರಿಸಿದವನ ಸ್ತುತಿ. ಅಲ್ಲಾಹುವಿನ ಅಭಯವನ್ನು ಆಶ್ರಯಿಸಿದವನ ಸ್ತುತಿ. ಅಲ್ಲಾಹುವಲ್ಲದೆ ಆರಾಧ್ಯನಿಲ್ಲ, ಅವನು ಏಕೈಕನು, ಸಭಾಗಿರಹಿತನು ಎಂಬುದಕ್ಕೆ ನಾನು ಸಾಕ್ಷಿ. ಮಾತಾಡಬಲ್ಲ ಎಲ್ಲ ಸೃಷ್ಟಿಗಳ ಕರ್ತವ್ಯವಾದ ಸಾಕ್ಷಿ. ಸಹಮತವಿರುವ ಎಲ್ಲ ನಿರೀಕ್ಷಕರನ್ನೂ ಆಕರ್ಷಿಸುವ ಸಾಕ್ಷಿ. ಪ್ರವಾದಿ ಮುಹಮ್ಮದ್(ﷺ)ರವರು ಅಲ್ಲಾಹುವಿನ ದಾಸರೂ, ಸಂದೇಶವಾಹಕರೂ ಎಂಬುದಕ್ಕೆ ನಾನು ಸಾಕ್ಷಿ. ಜನರು ದುರ್ಮಾರ್ಗದಲ್ಲಿ ಅಲೆದಾಡುತ್ತಿರುವಾಗ ಅಲ್ಲಾಹು ಪ್ರವಾದಿ(ﷺ)ರವರನ್ನು ಕಳುಹಿಸಿದನು. ಅಸಂಭವನೀಯ ಕಾರ್ಯಗಳನ್ನು ಅವರು ಅನ್ವೇಷಿಸಿ ಅಲೆದಾಡುತ್ತಿದ್ದಾಗ ಪ್ರವಾದಿ(ﷺ)ರವರು ಆಗಮಿಸಿದರು. ಅವರು ಕರಾರು ಮತ್ತು ಒಪ್ಪಂದಗಳನ್ನು ಗಾಳಿಗೆ ತೂರುತ್ತಿದ್ದರು. ನಿಷೇಧದ ಅಸ್ತ್ರದ ಮೂಲಕ ಅವರು ಎದುರಿಸುತ್ತಿದ್ದರು. ಪ್ರವಾದಿ(ﷺ)ರವರು ಆ ಕೆಡುಕಿನ ವಕ್ತಾರರನ್ನು ಅಭಿಮುಖೀಕರಿಸಿದರು. ಅದು ವರ್ಧಿಸುವ ದುಷ್ಕರ್ಮಗಳ ವಿಷವನ್ನು ಎದುರಿಸಿದರು. ಸಮೂಹದ ಕ್ಷೋಭೆಯನ್ನು ಕೊನೆಗೊಳಿಸಲು ತೀರ್ಮಾನಿಸಿದರು. ಸಮುದಾಯದ ಒಳಿತನ್ನು ವ್ಯಕ್ತಪಡಿಸಿದರು. ಮಾರಣಾಂತಿಕ ರೋಗಗಳನ್ನು ವಿನಾಶಕಾರಿಯಾದ ದೇಹೇಚ್ಚೆಗಳನ್ನೂ ತೋರಿಸಿಕೊಟ್ಟರು. ಕೊನೆಯಲ್ಲಿ ಒಪ್ಪಂದಗಳ ಸರಮಾಲೆಗಳುಂಟಾದವು. ಸುಳ್ಳಿನ ಮುಳ್ಳುಗಳು ಕಣ್ಮರೆಯಾದವು. ಇಸ್ಲಾಮಿನ ನಕ್ಷತ್ರಗಳು ಬೆಳಗಿದವು. ದುಷ್ಟರ ಪರಿವಾರ ಹರಿದುಹಂಚಾಯಿತು.

ಪ್ರವಾದಿ(ﷺ)ರವರು ಮತ್ತು ಅವರ ಉತ್ಕೃಷ್ಟರೂ, ಆದರಣೀಯರೂ ಆದ ಕುಟುಂಬದ ಮೇಲೆ ಅಲ್ಲಾಹು ತನ್ನ ಅನುಗ್ರಹವನ್ನು ವರ್ಷಿಸಲಿ. ಎಂದೆಂದಿಗೂ ನಿಂತು ಹೋಗದ ಮತ್ತು ಬರಡಾಗದ ಅನುಗ್ರಹ!

ಜನರೇ, ನಾನಿದೋ ನನ್ನೊಂದಿಗೆ ಮತ್ತು ನಿಮ್ಮೊಂದಿಗೆ ತಕ್ಷಾ ಕೈಗೊಳ್ಳಲು ಉಪದೇಶಿಸುತ್ತೇನೆ. ನಾಶವು ಸಮಗ್ರವಾಗಿದೆ, ಅನಶ್ವರತೆಗೆ ಯಾವುದೇ ಮಾರ್ಗವಿಲ್ಲ. ವಿಧಿ ಪೂರ್ಣಗೊಂಡಿತು. ಇನ್ನು ಅದರ ಅನಿಷೇಧ್ಯ ಸ್ಥಿತಿಗೆ ಯಾವುದೇ ಬದಲಾವಣೆಯಿಲ್ಲ. ಮರಣಕಡಲು ಬೀಸುತ್ತಿದೆ. ಎಲ್ಲ ಮಾರ್ಗದರ್ಶಕರೂ ಇಲ್ಲಿ ವಿಭ್ರಾಂತರು. ಆತ್ಮವನ್ನು ಕಿತ್ತುಕೊಂಡು ಹೋಗಲು ಅದು ಸಿದ್ಧವಾಗಿ ನಿಂತಿದೆ. ನಾಶವನ್ನು ಹರಡುವ ಜವಾಬ್ದಾರಿಯನ್ನು ಮರಣವು ವಹಿಸಿಕೊಂಡಿದೆ.

ಮರಣವನ್ನು ತಡೆಯಲು ಜನ್ಮತಃ ಇರುವ ಮಹತ್ವದಿಂದ ಸಾಧಿಸುತ್ತಿದ್ದರೆ,

ರಮದಾನ್ ತಿಂಗಳಲ್ಲಿ ರಮದಾನ್‌ನ ಬಗ್ಗೆ ಮತ್ತು ದುಲ್‌ಹಜ್ಜಾ ಪ್ರಥಮ ಹಾಗೂ ದ್ವಿತೀಯ ಜುಮ್‌ಅಃಗಳಲ್ಲಿ ದುಲ್‌ಹಜ್ಜಾ ಪ್ರಥಮ ಹತ್ತು ದಿನಗಳು ಮತ್ತು ಹಜ್ಜ್‌ನ ಕುರಿತು ಹೇಳಲಾಗಿದೆ. ಈ ರೀತಿ ಆಯಾ ತಿಂಗಳುಗಳಲ್ಲಿ ಬರುವ ವಿಶಿಷ್ಟ ದಿನಗಳ ಬಗ್ಗೆ ಹೇಳಲಾಗುವ ಈ ಖುತ್ಬಾಗಳಲ್ಲಿ ರಬೀಉಲ್ ಅವ್ವಲ್ ತಿಂಗಳಲ್ಲಿ ಬರುವ ಐದು ಖುತ್ಬಾಗಳ ಪೈಕಿ ಒಂದೇ ಒಂದು ಖುತ್ಬಾದಲ್ಲೂ ಕೂಡಾ ರಬೀಉಲ್ ಅವ್ವಲ್ ತಿಂಗಳಲ್ಲಿ ಪ್ರವಾದಿ(ﷺ)ರವರು ಜನಿಸಿರುವರು ಎಂದಾಗಲೀ ಅಥವಾ ರಬೀಉಲ್ ಅವ್ವಲ್ ಹನ್ನೆರಡರಂದು 'ಈದ್ ಮಿಲಾದ್' ಆಚರಿಸಬೇಕೆಂದಾಗಲೀ ಒಂದು ಸೂಚನೆ ಕೂಡಾ ನೀಡಲಾಗಿಲ್ಲ. ಮಾತ್ರವಲ್ಲ ರಬೀಉಲ್ ಅವ್ವಲ್ ತಿಂಗಳ ಮೊದಲ ಹಾಗೂ ಎರಡನೇ ಶುಕ್ರವಾರದ ಜುಮ್‌ಅಃ ಖುತ್ಬಾಗಳಲ್ಲಿ ಪ್ರವಾದಿ(ﷺ)ರವರ ವಘಾತ್‌ನ ಕುರಿತು ಹೇಳಲಾಗಿದೆ. ಅತ್ಯಂತ ಭಾವನಾತ್ಮಕವಾಗಿ ಮತ್ತು ದುಃಖದಾಯಕವಾಗಿ ವಿವರಿಸಲಾದ ಈ ಖುತ್ಬಾಗಳನ್ನು ಮಿಂಬರ್‌ನ ಮೇಲೆ ನಿಂತು ಓದುವ ಖತೀಬರುಗಳು ಮಿಂಬರ್‌ನ ಕೆಳಗಿಳಿದು ಪ್ರವಾದಿ(ﷺ)ರವರ ಜನ್ಮ ದಿನಾಚರಣೆಯನ್ನು ಆಚರಿಸುವುದರ ಕುರಿತು ವಿವರಿಸುತ್ತಾರೆ.

'ಈದ್ ಮಿಲಾದ್' ಎಂಬ ಅನಿಸ್ತಾಮಿಕ ಆಚರಣೆಗೆ ಕುರ್‌ಆನ್ ಸುನ್ನತ್‌ನಲ್ಲಿ ಯಾವುದೇ ಪುರಾವೆಯಿಲ್ಲ ಎಂದು ಮಾತ್ರವಲ್ಲ ಸುನ್ನೀ ಮಸೀದಿಗಳಲ್ಲಿ ಓದಲಾಗುವ ನುಬಾತ್ತಿಯ ಖುತ್ಬಾಗಳಲ್ಲಿ ಕೂಡಾ ಈದ್‌ಮಿಲಾದ್‌ನ ಬಗ್ಗೆ ಯಾವುದೇ ಪ್ರಸ್ತಾಪವಿಲ್ಲ ಎಂಬುದೇ ವಾಸ್ತವವಾಗಿದೆ. ಈ ವಾಸ್ತವಿಕತೆಯನ್ನು ಮನದಟ್ಟು ಮಾಡಿಕೊಡುವುದಕ್ಕೋಸ್ಕರ ರಬೀಉಲ್ ಅವ್ವಲ್ ತಿಂಗಳ ಪ್ರಥಮ ಎರಡು ವಾರಗಳ ಖುತ್ಬಾಗಳನ್ನು ಇಲ್ಲಿ ಓದುಗರಿಗಾಗಿ ಕನ್ನಡೀಕರಿಸಿ ನೀಡಲಾಗಿದೆ. ನುಬಾತ್ತಿಯ ಖುತ್ಬಾದ ಅನುವಾದಕ್ಕೆ ಇಲ್ಲಿ ಕೆ.ವಿ ಮುಹಮ್ಮದ್ ಮುಸ್ಲಿಯಾಹ್ ಪಂದಾವೂರ್ ಬರೆದ ನುಬಾತ್ತಿಯ ಖುತುಬ ಪದಾನುಪದ ಅನುವಾದ ಎಂಬ ಮಲಯಾಳಂ ಕೃತಿಯನ್ನು ಬಳಸಲಾಗಿದೆ.

ರಬೀಉಲ್ ಅವ್ವಲ್-ಪ್ರಥಮ ಜುಮ್‌ಅಃ

ಪ್ರವಾದಿ(ﷺ)ರವರ ವಘಾತ್

ಅಲ್ಲಾಹುವಿಗೇ ಸ್ತುತಿ. ಅವನು ತನ್ನನ್ನು ಧಿಕ್ಕರಿಸಿದವರನ್ನು ಶಿಕ್ಷಿಸುತ್ತಾನೆ. ಅವನನ್ನು ವಿರೋಧಿಸಿದವನನ್ನು ನಾಶಪಡಿಸುತ್ತಾನೆ. ಬಲಪ್ರಯೋಗದಲ್ಲಿ ಏಕೈಕನು. ತನ್ನ ಪ್ರತಾಪದಲ್ಲೂ ಏಕೈಕನು. ಅವನಿಗೆ ಸ್ತುತಿ. ಅವನ ದಾನವನ್ನು ದೃಢೀಕರಿಸುವ ಸ್ತುತಿ. ಪಾಪಗಳಿಗೆ ಕ್ಷಮೆಯನ್ನು ಬೇಡುವ ಸ್ತುತಿ. ಮಾಡಿಟ್ಟ ಹೀನ ಕೃತ್ಯಗಳಿಗೆ ಪಶ್ಚಾತ್ತಾಪ ಪಡುವ ಸ್ತುತಿ. ಅಲ್ಲಾಹುವಿನ ಹೊರತು ಅನ್ಯ ಆರಾಧ್ಯನಿಲ್ಲವೆಂಬುದಕ್ಕೆ ನಾನು ಸಾಕ್ಷಿ. ಅವನು ಏಕೈಕನು, ಸಹಭಾಗಿ ರಹಿತನು. ಸಂದೇಹವು ಉಳಿಯದ ದೃಢವಾದ ಸಾಕ್ಷ್ಯ. ನಿಷ್ಕಳಂಕ ವಚನದಿರುವ ಸಾಕ್ಷ್ಯ. ನಿಷೇಧಿ ವಾದಿಸುವ ಮತ್ತು ಆರೋಪಿಸುವ ಕಾರ್ಯಗಳಿಂದ ವಿದೂರವಾದ ಸಾಕ್ಷ್ಯ. ಮುಹಮ್ಮದ್(ﷺ) ಅಲ್ಲಾಹುವಿನ ದಾಸರು

ಮತ್ತು ಸಂದೇಶವಾಹಕರು (ಎಂಬುದಕ್ಕೆ) ನಾನು ಸಾಕ್ಷಿ. ಮರೆಮಾಚಲ್ಪಟ್ಟ ಕಾರ್ಯಗಳಲ್ಲಿ ಪ್ರಾಮಾಣಿಕರು. ಎಲ್ಲ ನ್ಯೂನತೆಗಳೂ, ಮಾಲಿನ್ಯಗಳೂ ನೀಗಿದ ಶುದ್ಧರು. ಅಲ್ಲಾಹುವಿನ ಅನುಗ್ರಹ ಧಾರೆಯು ಮುಹಮ್ಮದ್(ﷺ)ರಿಗೂ, ಅವರ ಕುಟುಂಬಕ್ಕೂ ವರ್ಷಿಸಲಿ. ಅತ್ಯುತ್ತಮವೂ, ಅತಿಶುದ್ಧವೂ ಆದ ಅನುಗ್ರಹಧಾರೆ. ಕರಾಮತ್ತಿನ ಪರಮೋನ್ನತಿಯಲ್ಲಿ, ಉತ್ತಂಗ ಸ್ಥಿತಿಯಲ್ಲಿ ಅಲ್ಲಾಹು ಅವರನ್ನು ಪ್ರತಿಷ್ಠಾಪಿಸಲಿ.

ಜನರೇ, ದೇವದಾಸರೇ, ತಕ್ಷಾ ಕೈಗೊಳ್ಳಿರಿ. ನಿಮ್ಮ ಪೈಕಿ ಯಾರೂ ಕೂಡಾ ಪ್ರವಾದಿ (ﷺ)ಗಿಂತ ಶ್ರೇಷ್ಠರಲ್ಲ.

ಅಲ್ಲಾಹುವಿನ ವಿಶೇಷ ದಾಸರೂ, ಆರಿಸಲ್ಪಟ್ಟವರೂ ಆದ ಪ್ರವಾದಿ(ﷺ) ರಿಗಿಂತ ಹೆಚ್ಚಿನ ಮಹತ್ವ ನಿಮಗಾರಿಗೂ ಇಲ್ಲ. ಆ ಪ್ರವಾದಿಗೂ ಕೂಡಾ ಆಯುಷ್ಯವು ಮುಗಿದಾಗ ಅವಧಿ ದೀರ್ಘಗೊಳಿಸಿಲ್ಲ. ಸಮಯವು ಆಗತವಾದಾಗ ಆಯುಷ್ಯ ಲಭಿಸಲಿಲ್ಲ. ಆದರಣೀಯರಾದ ದೇವದೂತರು (ಮಲಕ್‌ಗಳು) ಪ್ರವಾದಿ(ﷺ)ರವರನ್ನು ಸಮೀಪಿಸಿದ್ದು ಇದರಂತಿರುವ ಒಂದು ರಬೀವುಲ್ ಅವ್ವಲ್‌ನ (ತಿಂಗಳ)ಲ್ಲಾಗಿದೆ. ಮಾನವರ ರೂಹ್ ಅನ್ನು ಹಿಡಿಯುವ ಮರಣ ದೂತರು, ಪ್ರವಾದಿ(ﷺ)ರವರ ಪವಿತ್ರ ರೂಹ್ ಅನ್ನು ಹಿಡಿಯುವ ಪ್ರಯತ್ನವನ್ನು ಅವರು ಆರಂಭಿಸಿದರು. ಅಲ್ಲಾಹುವಿನ ಅನುಗ್ರಹ ಮತ್ತು ಕ್ಷಮೆಯಡೆಗೆ ಅದನ್ನು ಕೊಂಡೊಯ್ಯಲು ಅವರು ಪ್ರಯತ್ನವನ್ನು ಆರಂಭಿಸಿದರು, ಒಳಿತಿನೆಡೆಗೆ ಮತ್ತು ಉತ್ಕರ್ಷತೆಯೆಡೆಗೆ!

ಅದರೊಂದಿಗೆ ಪ್ರವಾದಿ(ﷺ)ರವರು ನರಳಲು, ನೋವು ಸಹಿಸಲು ಪ್ರಾರಂಭಿಸಿದರು. ಪ್ರಯಾಸವೂ, ನಿಟ್ಟುಸಿರುಗಳೂ ಹೊರಟವು. ಎಡ, ಬಲ ಕಾಲುಗಳನ್ನು ಚಾಚಲು ಮತ್ತು ಮಡಚಲು ಆರಂಭಿಸಿದರು. ಅದರ (ಮರಣದ) ಕಾರ್ಣವತೆಯಿಂದಾಗಿ ಹಣೆಯು ಬೆವರಿತು. ಪ್ರವಾದಿ(ﷺ)ರವರ ಸ್ಥಿತಿಯನ್ನು ನೋಡಿದವರೆಲ್ಲರೂ ಅತ್ತರು. ಈ ನೋವನ್ನು ಪ್ರವಾದಿ(ﷺ)ರವರಿಂದ ಪಡೆಯಲು ನೋಡುವವರೆಲ್ಲರೂ ಸಿದ್ಧರಾದರು. ಆದರೆ ಈ ವೃಥೆಗಳಾವುದೂ ವಿಧಿಯನ್ನು ತಡೆಯಲು ಸಾಧ್ಯವಾಗಲಿಲ್ಲ. ಕುಟುಂಬವನ್ನೋ, ಸಮುದಾಯವನ್ನೋ, ಮಲಕ್‌ಗಳು ಗಣನೆಗೆ ತೆಗೆದುಕೊಳ್ಳಲಿಲ್ಲ. ಆದರೆ ಮರಣದೂತರು ಆಜ್ಞೆಯನ್ನು ನೆರವೇರಿಸುತ್ತಿದ್ದರು. ವಿಧಿಫಲಕದಲ್ಲಿ ಬರೆದಿಟ್ಟ ಪ್ರಕಾರ ಮಲಕ್‌ಗಳು ಕಾರ್ಯನಿರ್ವಹಿಸಿದರು.

ಮೊತ್ತಮೊದಲು ಗೋರಿಯಿಂದಿದ್ದು ಹೊರಬರುವವರು ಪ್ರವಾದಿ(ﷺ)ರವರಾಗಿದ್ದಾರೆ. ಅವರು ಪರಲೋಕದಲ್ಲಿ ವಿಚಾರಣಾ ದಿನದಂದು ಶಿಫಾರಸ್ಸುದಾರರಾಗಿರುವರು. ಆಕಾಶ ಭೂಮಿಗಳಲ್ಲಿರುವವರ ಪೈಕಿ ಅತ್ಯಂತ ಆದರಣೀಯರು. ಖಂಡಿತವಾಗಿಯೂ ಪರಲೋಕದಲ್ಲಿ ರಕ್ಷಣೆ ಹೊಂದಿದ ಮಹಾತ್ಮರು. ಸಾಕ್ಷಿಗಳು ಎದ್ದೇಳುವ ದಿನದಂದು ಖಂಡಿತವಾಗಿಯೂ ಆದರಣೀಯರಾದವರು. (ಆ ಪ್ರವಾದಿಗೆ ಕೂಡಾ ಆಯುಷ್ಯ ಮುಂದೂಡಿ ನೀಡಲಾಗಿಲ್ಲ) ಹೀಗಿರುತ್ತಾ ನಮ್ಮೆಲ್ಲರ ಸ್ಥಿತಿಯೇನು? ಯಾತ್ರೆ ಯಾವಾಗೆಂದು ಕೂಡಾ ನಮಗೆ ತಿಳಿದಿಲ್ಲ. ಶಾಶ್ವತವಾಸ ಎಲ್ಲೆಂದು ಕೂಡಾ ತಿಳಿದಿಲ್ಲ. ಯಾವುದರ ಕಡೆಗೆ ಮುನ್ನಡೆಯುವೆವೆಂದು ಕೂಡಾ ತಿಳಿದಿಲ್ಲ. ಅಂತ್ಯದಿನದಂದು ವಿಧಿಸಲ್ಪಡುವುದೇನೆಂದೂ ತಿಳಿದಿಲ್ಲ. ಓ ನಾಶ ಹೊಂದಿದವರ ಹಿಂಬಾಲಕರೇ, ಗತಿಸಿ ಹೋದವರ ಅವಶೇಷವೇ, ಓ ದೇಹೇಚ್ಚೆಗಳ ದಾಸರೇ, ಓ ನಾಶದ ಸಹಚರರೇ, ಓ ದಿನಗಳು ನಿಗದಿಗೊಳಿಸಲ್ಪಟ್ಟವರೇ, ಓ ಮೋಹಗಳ

ದಾಸರೇ,

ಪ್ರವಾದಿ(ﷺ)ರವರಿಗೆ -ಮುಸ್‌ಲ್‌ಗಳ ನೇತಾರರಿಗೆ- ಬಂದು ತಲುಪಿದ ಮರಣದಿಂದ ನೀವು ಪಾಠ ಕಲಿಯುವುದಿಲ್ಲವೇ? ಮುತ್ತಕೀನ್‌ಗಳ ಇಮಾಮರಾದ ಪ್ರವಾದಿ(ﷺ)ರವರಿಗೆ, ಜಗತ್‌ಪ್ರಭುವಿನ ಹಬೀಬರಿಗೆ,

ನೀವು ಇಹದಲ್ಲಿ ಶಾಶ್ವತರೆಂದು ಭಾವಿಸಿರುವಿರೋ? ಮರಣದಿಂದ ನೀವು ಸುರಕ್ಷಿತ ರೆಂದು ಭಾವಿಸಿರುವಿರೋ? ನಿಮ್ಮ ಭಾವನೆಯು ಮಹಾಕೆಟ್ಟದು! ಅದಷ್ಟು ವಿದೂರ! ನಿಮ್ಮನ್ನು ಮರಣವು ಹಿಡಿಯುವುದು. ಅಲ್ಲಾಹನಾಣೆ! ನಿಮ್ಮ ಪ್ರಯಾಣದ ವೇಳೆಯು ಆರಂಭವಾಗಿದೆ! ಅಗತ್ಯವಿರುವ ಸಾಮಗ್ರಿಗಳನ್ನು ಸಿದ್ಧಗೊಳಿಸಿರಿ. ವಿಚಾರಣೆಯು ಅನಿವಾರ್ಯವಾಗಿದೆ, ಅರ್ಹ ಉತ್ತರವನ್ನು ಸಿದ್ಧಪಡಿಸಿಕೊಳ್ಳಿರಿ. ವಿರಹದ ವಿಲಾಪಣೆಯು ನಿಮ್ಮಲ್ಲಿ ಆರಂಭವಾದ ಹಾಗಿದೆ. ಆಪತ್ತಿನ ಬೀಸುಕಲ್ಲು ನಿಮ್ಮಲ್ಲಿ ಬೀಸಲ್ಪಟ್ಟ ಹಾಗಿದೆ. ಹೀಗಿದ್ದೂ ಪಾಪಕೃತ್ಯಗಳನ್ನು ಕಡಿಮೆಗೊಳಿಸಲು ನಿಮಗೆ ಸಾಧ್ಯವಾಗುವುದಿಲ್ಲ. ಪುಣ್ಯಕರ್ಮಗಳನ್ನು ನೀವು ಹೆಚ್ಚಿಸುವುದಿಲ್ಲ. ನಿಮಗಿಂತ ಮುಂಚಿನ ತಲೆಮಾರಿನವರು ಎಲ್ಲಿಹೋದರು? ಸುರಕ್ಷಿತ ಪ್ರತಾಪಶಾಲಿಗಳು! ನಿಮಗಿಂತ ದೀರ್ಘಾಯುಷ್ಯವಿದ್ದ ಅವರೇ? ಭೂಮಿಯಲ್ಲಿ ಧಾರಾಳ ಲಾಂಛನ ಉಂಟುಮಾಡಿದ ಅವರೇ! !?

ಅಲ್ಲಾಹನಾಣೆ! ಮರಣವು ಅವರ ಆಯುಷ್ಯವನ್ನು ನುಂಗಿಹಾಕಿತು. ಅಪಘಾತಗಳು ಅವರ ಗುರುತುಗಳನ್ನು ಮರೆಮಾಚಿದವು. ಪೂರ್ಣ ಗರ್ಭಿಣಿಗಳಾದ ಅವರ ಒಂಟೆಗಳು ಉಪೇಕ್ಷಿಸಲ್ಪಟ್ಟವು. ಮರಣದಿಂದಾಗಿ ಅವರ ಮನೆಗಳು ನಿರ್ಜನಗೊಳಿಸಲ್ಪಟ್ಟವು, ಅವರ ಮನೆಗಳು ನಾಶವಾದವು. ಮಣ್ಣುಗುಂಡಿಗಳ ಕೆಳಗೆ ಅವರು ಜೀರ್ಣಿಸಿಹೋದರು. ದೀರ್ಘ ಕಾಲದ ಜೀರ್ಣತೆಯಿಂದಾಗಿ ಧೂಳಿಯಾಗಿ ಮಾರ್ಪಟ್ಟರು. ಭೀಕರ ಪ್ರಾಣಿಗಳಿಗೆ ಆಹಾರ! ಮೇಕೆಗಳು ಮೇಯುವ ಸ್ಥಳ! ಮಣ್ಣಿನ ಸಂಕೇತವಾದರು! ವಿಚಾರಣೆಯ ದಿನದ ತನಕ. ಸ್ವಂತ ಕರ್ಮಗಳನ್ನು ಅವರಿಗೆ ತೋರಿಸುವುದಕ್ಕೋಸ್ಕರ ಅಂದು ಜನರು ಹಲವು ವಿಭಾಗಗಳಾಗಿ ಮಾರ್ಪಡುವರು, ಅಣುತೂಕದಷ್ಟು ಒಳಿತನ್ನೆಸಗಿದವನು ಅದನ್ನು ಕಾಣುವನು, ಕೆಡುಕನ್ನೆಸಗಿದವನು ಕೂಡಾ. ಉಪದೇಶ ಸ್ವೀಕರಿಸುವವರಲ್ಲಿ ಅಲ್ಲಾಹು ನಮ್ಮನ್ನೂ ನಿಮ್ಮನ್ನೂ ಸೇರಿಸಲಿ. ವರ್ಧಿಸಿದ ಪಾಲು ಲಭಿಸುವವರಲ್ಲಿ ಸೇರಿಸಲಿ. ಹೇಳಲಾಗುವ ಮಾತುಗಳಲ್ಲಿ ಅತಿವಿಶಿಷ್ಟವೂ ಕಾಲವು ಕೈಗೊಂಡಿರುವುದರಲ್ಲಿ ಅತಿಶಕ್ತವಾದುದೂ ಆಗಿದೆ ಔದಾರ್ಯ ಮತ್ತು ಸಾಮರ್ಥ್ಯವಂತನ ವಚನ! ಪ್ರವಾದಿವರ್ಯರೇ, ತಮಗಿಂತ ಮುಂಚೆ ಮಾನವರ ಪೈಕಿ ಯಾರೂ ಕೂಡಾ ಇಲ್ಲಿ ಶಾಶ್ವತವಾಗಿ ಜೀವಿಸಿಲ್ಲ. ತಾವು ಮೃತಪಟ್ಟರೆ ಅವರಿಲ್ಲಿ ಶಾಶ್ವತವಾಗಿ ಜೀವಿಸುವಿರೋ? ಎಲ್ಲ ಆತ್ಮ(ಶರೀರ)ವೂ ಮರಣದ ರುಚಿಯನ್ನು ಅನುಭವಿಸುವುದು. ನಿಮ್ಮನ್ನು ಒಳಿತು ಮತ್ತು ಕೆಡುಕುಗಳ ಮೂಲಕ ಪರೀಕ್ಷಿಸುವೆವು. ಇದು ಪರೀಕ್ಷೆಯಾಗಿದೆ. ನಿಮ್ಮ ಮರಳುವಿಕೆಯು ಅಲ್ಲಾಹುವಿನೆಡೆಗೇ ಆಗಿದೆ.